

Mahoya na Kwihinga matukũ 21 nĩ ùndũ wa Isiraeli kũringana na Isaiya 62 (May 7-21 2023)

Gwatanĩra na andũ mamilioni maingĩ arĩa marahoera Isiraeli ithaa rĩmwe kana makĩria o mũthenya handũ ha matukũ 21 (May 7-28) nĩ getha ciĩraniro cia Ngai cia ũhonokio wa Jerusalem na Isiraeli yothe. Andũ amwe marahoya marĩ oiki na angĩ marĩ eerĩ kana makĩria (Mathayo 18:20) makĩhoera Nenda-inĩ kana marĩ hamwe, mĩciĩ-inĩ yao, mawabici-inĩ kana makanitha-inĩ etc.

Motungata maingĩ ta *Lou Engle, Jason Hubbard, Mike Bickle* na angĩ macookanĩriirie etĩkia makĩrite Milioni ĩmwe manyitanire mahoyainĩ maya ma kwihinga na njĩra itiganĩte mahoere mĩbango ya Ngai ĩgĩĩ Isiraeli. Tũhoe Ngai arahũre athaithanĩri/ahoi makĩrite Milioni 100 mahoere Isiraeli. Ngai eranĩire Kwamũra andũ arĩa mategũkĩra O Nginya Jesu agacoka (arĩa megũciarwo rũciaro-inĩ rũrĩa Jesu agacoka)

'Nĩnjigĩte aikaria a thingo ciaku, wee Jerusalemu, nao matirĩ hingo magakira, ùtukũ kana mũthenya; inyuĩ (athaithanĩri) arĩa mũkayagĩra Jehova mũkĩmũririkanagia (ciĩranĩro Ciake) maũndũ-rĩ, menyai mũhurũke, 7o nake menyai mũreke ahurũke, o nginya rĩrĩa agakorũo arĩkĩtie kũrũmia maũndũ ma Jerusalemu, akarĩtua itũũra rĩrĩ igweta harĩ ndũrĩrĩ ciothe. (rĩrĩa Jesu agacoka)

Ciumia-inĩ cia mbere ithatũ kuma rĩrĩa mahoya maya ma kwihinga manĩrĩrwo March 7, makĩria ma andũ million ĩmwe nĩmehariirie kũgwatanĩra na njĩra ĩmwe kana ĩngĩ. Gũgĩkinya May 7, makĩria ma andũ 1 milioni nĩmakagwatanĩra mahoya-inĩ maya ma thikũ 21 ma kwihinga na njĩra itiganĩte (amwe manyue maĩ tu, angĩ marĩe mboga kana maĩ ma matunda kana kũrĩa irio ihinda rĩmwe o mũthenya kana njĩra ĩngĩ) nĩgetha Riri wa Ngai uguũranĩrio.

No wandĩkithie Ũtungata wanyu rũrendainĩ rwa Isaiah62Fast.com kwĩheanya gũkinyĩra andũ aingĩ ihinda rĩrĩ rĩa kwihinga. Rũrenda rũrũ nĩrũkwĩrorerwo nĩ mamilioni ma andũ. Ti rũrenda rwa IHOP no nĩ motungata maingĩ magwatanĩire . Rũrenda rwa Isaiah62Fast.com nĩrũandĩkite makanitha, motungata na ikundi cia kwĩruta kĩrĩkanĩro, hamwe na ikundi cia andũ eethĩ arĩa mangĩenda gũtuĩka ikonyo iria ingihotithia andũ gũcokanĩrĩa andũ kũhoya

Ũngĩenda kanitha wanyu, kana ũtungata wanyu wĩkĩrwo rũrendainĩ rũrũ, Isaiah62Fast.com ĩngĩra rũrenda-inĩ na nĩũkuona ũhoru makĩria.

Ihoero rĩa IHOPKC nĩrĩheanĩte kũhoya mategũtigithĩria ùtukũ na mũthenya (24/7) ciumia icio ithatũ (May 7-28) nĩũndũ wa Isiraeli. Aruti wĩra makĩrite 300 a IHOPKC meheanĩte o ene gũkorwo mahoya-inĩ mathaa 6-12 o mũthenya thikũ icio ciothe 21. Nĩngũmacokeria ngatho nĩ wĩrutĩri wao na gũtiga mawĩra mao ma o mũthenya nĩgetha mahoe. Ihoero rĩa IHOPKC no rĩmwe rĩa ikonyo (*hubs*) nyingĩ iria ciĩrutĩire.

Isaiah62Fast.com matirĩ na mũrũgamo mũna wa kĩ-ndini no mareta etĩkia oothe magwatanĩire

Nĩkĩ Milioni 100?

Kwa ihinda rĩa mĩaka mĩingĩ, Mwathani Ngai Nĩaguũrĩrie andũ aingĩ na njĩra itigaine athaithanĩrĩri 100 milioni a Isiraeli . Eric Watt, Jason Hubbard na gĩkundi kĩa nĩmageneire/nĩmacereire IHOPKC mahinda maingĩ mĩaka mĩnyinyi ihĩtũkire. Nĩmaranagĩria kaingĩ na atongoria marũgamirĩire ikonyo cia mahoya ikĩrĩte 5000 iria irĩ na etĩkia makĩria ma Milioni 130 (Mũndũ no one ta marĩ aingĩ mũno) Iceera rĩao rĩrĩa rĩrĩga Decembe 2021, nĩmoigire atĩ atongoria a ikonyo ici 5000+ na athaithanĩrĩri acio milioni 130 makurhanĩtio nao nĩmakahoya hamwe makĩhoera bũrũri ũmwe maita 4 mwakainĩ wa 2023 thĩinĩ wa mũbango wĩtagwo 110cities.com. ũndũ ũyũ nĩũngegetie muno ndecũrania atĩ rĩrĩ nĩ ihinda rĩa mbere kũma tene makĩria ma andũ milioni 100 makĩhoera gĩcigo kĩmwe gĩa thĩ, mũthenya ũmwe maita mana mwaka (rora John 17:21-23)

Andu aya milioni 100 nĩmahoeire China January 22, 2023, nĩmakahoera Itherero ria Gatagatĩ (Middle East) April 17 na India October 31. Etĩkia aya 100 million nĩmeheanite kũna kũrĩ Jesu na Rĩitana rĩrĩa Inene (Great Commission), no aingĩ aao matirĩ menyitithania na Mũbango wa Ngai ũkonĩ Isiraeli ũrĩa ũrĩ Ibuku-inĩ Rĩa Ngai. No mũthenya ũmwe (May 28) ahoi aya 100 Milioni makahoera Isiraeli ta ũrĩa mahoeire China January 22.

Handũ a thikũ 21 mbere ya Mweri 28 May ahoi makĩrĩte 1 milioni makahoya na mehinge mathaithe Roho Mutheru amegwatĩre na oore (mark) ngoro cia ahoi aya 100 milioni nĩ tondũ wa mũbango wake ũkonĩ Isiraeli.

NĨKĨ GĨTŪMI GĨA GWĪKĪRĪRA ŨHORU WA KŪHOERA JERUSALEMU NA ISIRAEI?

Kũhera gwa Isiraeli ta bũrũri (Atumwo 3:19) na ũhoru wao kumbũra atĩ Jesu nĩ Mesia (Mathayo 23:39) nĩ ũkuruhanitio na uhoru wa gũcoka kwa Jesu, wa rĩitana rĩrĩ inene na ũhoru wa *“gucokwo muoyo ni aria akuũ”* (life from the dead) thĩ yothe (Aroma 11:15). Jesu ndagacoka o nginya atongoria a Jerusalemu mamumbũre ta Mesia (Thaburi 118:26)

Wee Jerusalemu(37) ..., mũtigacoka kũnyona, (Ĩkĩrongoreria gũcoka kwa Jesu) nginya rĩrĩa mũkoiga atĩrĩ, Kũrathimwo-rĩ, nĩ ũrĩa (Jesu) ũgũũka na rĩitwa rĩa Mwathani. (maumbũre Jesu nĩ Mesia) (Mathayo 23:37-39)

19Nĩ ũndũ ũcio-rĩ, wĩrĩrei na mũgarũrũke, nĩ getha mehia manyu (ma Isiraeli) marihũrũo, 20na ningĩ nĩ getha arekie Kristo Jesu. 21Nake no kinya aiyũkio aikare Igũrũ mũira wa mahinda magakinya marĩa indo ciothe ikerũhio, o marĩa Ngai aaririe ũhoru wamo na tũnua twa anabii ake atheru, arĩa maanagĩa kuo kuuma o kĩaambĩrĩria-inĩ. (Atumwo 3:19-21)

Paũlo arutanire atĩ Ngai Nĩakahũthĩra andũ matarĩ Aisiraeli/Ayunani maiguithie Aisiraeli ũiru nĩgetha makaya kwĩgwatĩra Jesu matukũinĩ ma marigĩrĩrio

11! Ũrĩa kũrĩ, nĩ atĩ tondũ wa ihĩtia rĩu rĩao, ũhoru wa kũhonokania nĩũkinyĩrĩire andũ a Ndũrĩrĩ iria ingĩ, nĩ getha ũndũ ũcio ũiguithie a Isiraeli ũiru.15 Amu-rĩ, kũngĩkorũo gũteo kwao (Isiraeli) nĩkuo gwa gũtũma andũ a thĩ maiguithanio na Ngai, ĩ gwĩtĩkĩrũo kwao nakuo-rĩ, kũngĩkĩrehe ũhoru ũrĩkũ, tĩga o ũhoru wa gũcokwo muoyo nĩ arĩa akuũ? (kirathimo gia thi yothe) (Aroma 11:11-15)

Nĩtwĩtĩkĩtie atĩ matukũ maya 21 ma mahoya ma kwĩhinga ma thĩ yothe kũringana na Isaia 62 nĩmekwarahũra mĩario ĩringaine na mandĩko matheru ma Ngai megĩ uhoro wa Isiraeli gũtaranĩro thĩinĩ wa Mwĩrĩ wa Kristo mabũrũri-inĩ mothe. Mahoya maya makarĩkĩrĩra Muthenya wa Kiumia wa Pentekoste May 28. Mũthĩ ucio etĩkia milioni 100 makahoera Isiraeli hamwe maiguite rĩtana rĩa Ngai rĩrĩa ahũthĩrĩre Jason Hubbard, Eric Watt na gĩkundi kĩa **“110 cities”** rĩrĩa ametire monganie andũ maita mana mwaka-inĩ wa 2023. Ahoi aya milioni 100 no makahoera Itherero rĩa Gatagatĩ (Middle East) April 17

Rĩrĩ rĩgakorwo rĩrĩ ihinda rĩa mbere kuma tene rĩrĩa makĩria ma andũ milioni nyingĩ makĩhoya handũ ha ĩtha rimwe o mũthenya thiku 21 nĩundũ wa ciĩranĩro cia Ngai kũrĩ Isiraeli. Ũhoro wa mwanya wa ihoya rĩrĩ ũronania ta arĩ rũri rwa mahinda na ũhoro wa Ngai kũhiũhia mahinda marĩa matuirwo mbere ya rũciaro ruũ kũumbwo nĩgetha andũ aingĩ magwatanĩre mũbangoĩ wa Ngai wĩgĩ Isiraeli (Thaburi 102:13, 18).

13 We nĩũkaarhũka ũguĩre Zayuni (Jerusalemu) tha, amu hingo yakuo ya gũkinyĩrio wega nĩkinyĩte, ĩ-ni, ihinda rĩrĩa rĩathĩrĩre nĩ ikinyu. 18 Ũhoro ũcio no nginya wandĩkwo nĩ undũ wa rũciaro rũrĩa rũĩ thutha, na kĩrĩndĩ kĩrĩa gĩgatũmwo kĩgĩe kuo nĩgĩkagooocaga Jehova.

Mahoya maya ma thikũ 21 nĩ “mahinda ma thĩ yothe ma Esteri” (“**global Esther moment**”) (Est. 4:14-16) na nĩ ma bata mũno, marĩ kĩambĩrĩria kĩa **“ihinda rĩa Esteri”** rĩrĩa mamilioni ma etĩkia makagwatanĩra kuhoya, na kwaria na mũgambo ũmwe me na ucamba ũhoro wa mũbango wa Ngai ũkonĩ Isiraeli, na kũrũgama na Isiraeli rĩrĩ uhoro wa gũkĩrĩrwo gwa Isiraeli (antisemitism) kũrongererereka o nginya Jesu agacoka (Zakaria 14:1-5) Mahoya maya ma kwĩhinga nĩ ma bata ihinda rĩrĩ Isiraeli magũmũirwo nĩ njũkanĩrĩro nyingi na nene

Nĩ undũ-rĩ, menya atĩ wee ũngĩkĩra ki ihinda rĩrĩ, Ayahudi nĩmekuona kĩhonia gĩthethũkĩte na handũ hangĩ, ... na ningĩ-rĩ, nũ ũũĩ kana hihi watuĩkire mũthamaki mũndũ-wa-nja nĩ undũ wa ihinda ta rĩrĩ kũmbe? 15Nake Esiteri agĩkĩmera macokerie Moridekai ũhoro ũũ: 16Atĩrĩrĩ, thĩ ũũnganie Ayahudi othe arĩa marĩ kũu Shushani rĩu, mwĩhinge kũrĩa irio nĩ undũ wakwa (Esteri 4:14-16)

Nĩtũgũcokeria Tom na Kate Hess ngatho nyingĩ tondũ nĩmatongoretie “Nyũmba ya Mahoya ya Jerusalemu” (Jerusalem House of Prayer) ĩaka 36 (jhopfan.org) na Rick na Patricia Ridings arĩa makoretwo magĩtongoria *Succat Hallel* marĩ Jerusalemu hakuhĩ miaka 20 [succathallel.com], o hamwe na ikundi ingĩ cia mahoya iria ikoretwo ikĩhoera Isiraeli mĩaka ĩkĩrĩte 20

Mahoya-inĩ maya ma kwĩhinga, tũratũgĩria Jesu na tũkarorereria ũrĩa kĩrathimo kĩa Ngai kũrĩ Jerusalemu gĩkũrũhanite na rĩtana rĩrĩa inene. No tuhote gwĩka maũndũ manene na maingĩ tũrĩ hamwe na roho wa ũrũmwe (Johana 17:21-23)

No wĩgwatĩre ibuku rĩtagwo **Moravian Miracle** rĩandĩkĩtwo nĩ Jason hubbard rĩrĩ rĩheanite rũgano rwa Count Zinzendorf urĩa wanyitithanirie mahoya ma mĩthenya mĩgima (24/7) marĩa mathire na mbere mĩaka 100 na mĩceni ta mbere ya kĩprotestant . Ibuku rĩrĩ no ũrĩone Isaiah62Fast.com, kana wĩrorere rũgano rwake kuma YouTube